

ક્રમાંક:મઉમશબ/ક/૪૫૩૧
ગુજરાત માધ્યમિક અને
ઉચ્ચતર માધ્યમિક શિક્ષણ બોર્ડ,
સચિવાલય પાસે, સેક્ટર-૧૦.બી,
ગાંધીનગર. તા.૨૯/૧૧/૨૦૨૪

પ્રતિ,
આચાર્યશ્રી,
માધ્યમિક અને ઉચ્ચતર માધ્યમિક શાળાઓ (તમામ),
ગુજરાત રાજ્ય.

વિષય - ગુજરાત માધ્યમિક અને ઉચ્ચતર માધ્યમિક પ્રમાણપત્ર પરીક્ષા વિનિયમો-૨૦૦૫ના
વિનિયમ-૧૬(૧) માં થયેલ સુધારા અન્વયે ધોરણ-10 અને ધોરણ-12 તમામ
પ્રવાહ માટે પૂરક પરીક્ષાના વિસ્તૃત નિયમો જાહેર કરવા બાબત.

સંદર્ભ - શિક્ષણ વિભાગના ઠરાવ ક્રમાંક : મશબ/૧૨૧૦/૧૭૯૯/છ, તા.૧૦/૧૦/૨૦૨૪

શ્રીમાન,

ઉપરોક્ત વિષય અન્વયે જણાવવાનું કે ધોરણ-10 અને ધોરણ-12 તમામ પ્રવાહના વિદ્યાર્થીઓને જે તે વર્ષની મુખ્ય પરીક્ષા બાદની તુરત જ ની પૂરક પરીક્ષામાં ઉપસ્થિત થવા માટેની જોગવાઈ ગુજરાત માધ્યમિક અને ઉચ્ચતર માધ્યમિક પ્રમાણપત્ર પરીક્ષા વિનિયમો-૨૦૦૫ ના વિનિયમ-૧૬(૧)માં શિક્ષણ વિભાગના ઠરાવ ક્રમાંક : મશબ/૧૨૧૦/૧૭૯૯/છ, તા.૧૦/૧૦/૨૦૨૪ થી સુધારો થયેલ છે. જેથી હવેથી ધોરણ-10 અને ધોરણ-12 તમામ પ્રવાહના વિદ્યાર્થીઓને મુખ્ય પરીક્ષા અને પૂરક પરીક્ષામાં ઉપસ્થિત થઈને બંને પરીક્ષા પૈકી જે પરીક્ષાનું પરિણામ શ્રેષ્ઠ (**Best of Two**) હોય તે પ્રાપ્ત કરવાની તક ઉપલબ્ધ થયેલ છે. મુખ્ય પરીક્ષા પછીની તુરત જની પૂરક પરીક્ષામાં ઉપસ્થિત થવા માટેના વિસ્તૃત નિયમો આ સાથે સામેલ છે. જે આગામી વર્ષ-૨૦૨૫ થી અમલી થશે. જે અંગેની જાણ લાગતાવળગતા શિક્ષકો, વાલીઓ અને વિદ્યાર્થીઓને કરવા આપશ્રીને જણાવવામાં આવે છે.



(ડી. એસ. પટેલ)

નાયબ અધ્યક્ષ

ગુજરાત માધ્યમિક અને
ઉચ્ચતર માધ્યમિક શિક્ષણ બોર્ડ
ગાંધીનગર

નિહાણ - પૂરક પરીક્ષા માટેના વિસ્તૃત નિયમો

નકલ સવિનય રવાના :-

- (૧) માન. અધ્યક્ષશ્રી, ગુ.મા. અને ઉ.મા.શિ. બોર્ડ, ગાંધીનગર
- (૨) ઉપસચિવશ્રી, છ-શાખા, શિક્ષણ વિભાગ, ગાંધીનગર.

નકલ રવાના :-

- (૧) સંયુક્ત નિયામક (પરીક્ષા), ગુ.મા. અને ઉ.મા.શિ. બોર્ડ, ગાંધીનગર તરફ જાણ સારુ.
- (૨) સંયુક્ત નિયામક (સંશોધન શાખા), ગુ.મા. અને ઉ.મા.શિ. બોર્ડ, ગાંધીનગર તરફ જાણ સારુ.
- (૩) સચિવ, ગુ.મા. અને ઉ.મા.શિ. બોર્ડ, ગાંધીનગર તરફ જાણ સારુ.
- (૪) નાયબ નિયામક (પરીક્ષા), તમામ શાખાઓ, ગુ.મા. અને ઉ.મા.શિ. બોર્ડ, ગાંધીનગર તરફ જાણ તથા અમલવારી કરવા સારુ.
- (૫) સંયુક્ત સચિવ (સંશોધન શાખા), ગુ.મા. અને ઉ.મા.શિ. બોર્ડ, ગાંધીનગર તરફ જાણ તથા માધ્યમિક શિક્ષણ અને પરીક્ષણ મેગેઝીનમાં પ્રકાશિત કરવા સારુ.
- (૬) એડમીશન કમીટી ફોર પ્રોફેશનલ કોર્ષ, અમદાવાદ તરફ જાણ સારુ.
- (૭) એડમીશન કમીટી ફોર પ્રોફેશનલ અન્ડર ગ્રેજ્યુએટ મેડિકલ કોર્ષ, ગાંધીનગર તરફ જાણ સારુ.
- (૮) જિલ્લા શિક્ષણાધિકારીશ્રી, તમામ, ગુજરાત રાજ્ય તાબા હેઠળની શાળાઓને જાણ કરવા સારુ.

ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર

ગુજરાત માધ્યમિક અને ઉચ્ચતર માધ્યમિક પ્રમાણપત્ર પરીક્ષા

વિનિયમ-૨૦૦૫ ના વિનિયમ : ૧૬(૧) ના અમલીકરણ માટેના નિયમો

(૧) ટૂંકી સંજ્ઞા :-

આ નિયમો રજીસ્ટર થયેલી માધ્યમિક અને ઉચ્ચતર માધ્યમિક શાળાઓના ધોરણ-10 અને ધોરણ-12 સામાન્ય પ્રવાહ/વિજ્ઞાન પ્રવાહ/ઉત્તર બુનિયાદી પ્રવાહ/વ્યવસાયલક્ષી પ્રવાહના પરીક્ષાર્થીઓ માટે જે તે વર્ષની મુખ્ય પરીક્ષા અને પૂરક પરીક્ષાના પરિણામ પૈકી જે પરિણામ શ્રેષ્ઠ (BEST OF TWO) હોય તે પ્રસિદ્ધ કરવાના વિસ્તૃત નિયમો કહેવાશે.

(૨) પૂરક પરીક્ષામાં ઉપસ્થિત થવા માટે ઉમેદવારોની પાત્રતા :-

(અ) ધોરણ-10 અને ધોરણ-12 સામાન્ય પ્રવાહ/વિજ્ઞાન પ્રવાહ/ઉત્તર બુનિયાદી પ્રવાહ/વ્યવસાયલક્ષી પ્રવાહ માટે જે તે વર્ષની મુખ્ય પરીક્ષામાં નોંધાયેલ ઉમેદવારો જે તે વર્ષની પૂરક પરીક્ષા (BEST OF TWO) માટે પાત્રતા ધરાવશે અન્યથા ધરાવશે નહિ.

(બ) અનુત્તીર્ણ પરીક્ષાર્થીઓ માટેની પાત્રતા

(A) નિયમિત-અનુત્તીર્ણ વિદ્યાર્થી (REGULAR FAIL STUDENT)

મુખ્ય પરીક્ષામાં પ્રથમ વખત ધોરણ-10 અથવા ધોરણ-12 સામાન્ય પ્રવાહ/વિજ્ઞાન પ્રવાહ/ઉત્તર બુનિયાદી પ્રવાહ/વ્યવસાયલક્ષી પ્રવાહમાં નિયમિત વિદ્યાર્થી તરીકે નોંધાયેલ હોય અને ગેરહાજર રહેલ હોય અથવા અનુત્તીર્ણ (નાપાસ) હોવાને કારણે ગુણપત્રકમાં સુધારણાને અવકાશ (NEEDS IMPROVEMRNT) ધરાવતા હોય તેવા ગેરહાજર કે અનુત્તીર્ણ (નાપાસ) વિદ્યાર્થીઓ જે વિષયમાં ગેરહાજર કે અનુત્તીર્ણ હોય તે સૈદ્ધાંતિક અને પ્રાયોગિક અથવા સૈદ્ધાંતિક અને પ્રાયોગિક વિષય/વિષયો તથા સૈદ્ધાંતિક અને પ્રાયોગિક અથવા સૈદ્ધાંતિક અને પ્રાયોગિક વિષય/વિષયોમાં ઉત્તીર્ણ હોય તેવા તમામ વિષયોની પૂરક પરીક્ષા આપી શકશે.

(B) પુનરાવર્તિત-અનુત્તીર્ણ વિદ્યાર્થી (REPEATER FAIL STUDENT)

જે તે વર્ષની મુખ્ય પરીક્ષા સિવાયના અગાઉના વર્ષોમાં ધોરણ-10 અથવા ધોરણ-12 સામાન્ય પ્રવાહ/વિજ્ઞાન પ્રવાહ/ઉત્તર બુનિયાદી પ્રવાહ/વ્યવસાયલક્ષી પ્રવાહની પરીક્ષા આપેલ હોય અને જે તે વર્ષની મુખ્ય પરીક્ષામાં પુનરાવર્તિત (REPEATER) વિદ્યાર્થી તરીકે નોંધાયેલ હોય અને ગેરહાજર રહેલ હોય અથવા અનુત્તીર્ણ (નાપાસ) હોવાને કારણે ગુણપત્રકમાં સુધારણાને અવકાશ (NEEDS IMPROVEMRNT) ધરાવતા હોય તેવા અનુત્તીર્ણ વિદ્યાર્થીઓ જે તે વર્ષની પૂરક પરીક્ષા માટે જે વિષયમાં નોંધાયેલ હોય તે વિષયમાં ગેરહાજર/અનુત્તીર્ણ/ઉત્તીર્ણ હોય તેવા પૈકી કોઈ એક અથવા એક થી વધુ અથવા તમામ સૈદ્ધાંતિક અને પ્રાયોગિક અથવા તમામ સૈદ્ધાંતિક અથવા તમામ પ્રાયોગિક વિષય/વિષયોની પૂરક પરીક્ષા આપી શકશે.

(C) નિયમિત ઉત્તીર્ણ વિદ્યાર્થી (REGULAR PASS STUDENT)

જે તે વર્ષની મુખ્ય પરીક્ષામાં પ્રથમ વખત ધોરણ-10 અથવા ધોરણ-12 સામાન્ય પ્રવાહ/વિજ્ઞાન પ્રવાહ/ઉત્તર બુનિયાદી પ્રવાહ/વ્યવસાયલક્ષી પ્રવાહની પરીક્ષામાં નિયમિત (REGULAR) વિદ્યાર્થી તરીકે ઉપસ્થિત થઈને પ્રથમ પ્રયાસમાં જ ઉત્તીર્ણ થયેલ હોય અને પોતાના પરિણામને સુધારવા ઇચ્છુક હોય તો તેવા વિદ્યાર્થીઓ ઉત્તીર્ણ થયેલ વિષયો પૈકી

કોઈ એક અથવા એકથી વધુ અથવા તમામ સૈદ્ધાંતિક અને પ્રાયોગિક અથવા તમામ સૈદ્ધાંતિક અથવા તમામ પ્રાયોગિક વિષય/વિષયોની પૂરક પરીક્ષા આપી શકશે.

(D) રીપીટર ઉત્તીર્ણ વિદ્યાર્થી (REPEATER PASS STUDENT)

જે તે વર્ષની મુખ્ય પરીક્ષા સિવાયના અગાઉના વર્ષોમાં પ્રથમ વખત ધોરણ-10 અથવા ધોરણ-12 સામાન્ય પ્રવાહ/વિજ્ઞાન પ્રવાહ/ઉત્તર બુનિયાદી પ્રવાહ/વ્યવસાયલક્ષી પ્રવાહની પરીક્ષા આપેલ હોય અને જે તે વર્ષની મુખ્ય પરીક્ષામાં પુનરાવર્તિત (REPEATER) વિદ્યાર્થી તરીકે નોંધાયેલ હોય અને ઉત્તીર્ણ થયેલ હોય અને પોતાના પરિણામને સુધારવા ઇચ્છુક હોય તેવા વિદ્યાર્થીઓ જે તે વર્ષની મુખ્ય પરીક્ષામાં જે વિષયોમાં ઉપસ્થિત રહેલ હોય તે વિષય/વિષયો માટે એક અથવા એકથી વધુ અથવા તમામ સૈદ્ધાંતિક અને પ્રાયોગિક અથવા તમામ સૈદ્ધાંતિક અથવા તમામ પ્રાયોગિક વિષય/વિષયોની પૂરક પરીક્ષા આપી શકશે.

(3) મુખ્ય પરીક્ષા અને પૂરક પરીક્ષા પૈકી શ્રેષ્ઠ પરિણામની ગણતરી (BEST OF TWO) :-

(અ) નિયમિત પરીક્ષાર્થીઓ માટે :-

- (૧) મુખ્ય પરીક્ષામાં નિયમિત ઉમેદવાર જો મુખ્ય પરીક્ષામાં તમામ સૈદ્ધાંતિક અને પ્રાયોગિક અથવા તમામ સૈદ્ધાંતિક અથવા તમામ પ્રાયોગિક વિષયોમાં ગેરહાજર/અનુત્તીર્ણ રહેલ હોય અને પૂરક પરીક્ષામાં ઉપસ્થિત થાય મુખ્ય પરીક્ષામાં જે વિષય/વિષયોમાં ઉપસ્થિત રહીને મેળવેલ ગુણ અને પૂરક પરીક્ષામાં જે વિષય/વિષયોમાં ઉપસ્થિત રહીને મેળવેલ ગુણ પૈકી મેળવેલ મહત્તમ ગુણને ધ્યાને લેવામાં આવશે.
- (૨) મુખ્ય પરીક્ષાના નિયમિત ઉમેદવાર જો મુખ્ય પરીક્ષામાં અમુક સૈદ્ધાંતિક અને પ્રાયોગિક અથવા અમુક સૈદ્ધાંતિક અથવા અમુક પ્રાયોગિક વિષય/વિષયોમાં ગેરહાજર/અનુત્તીર્ણ રહેલ અને તે વિષય/વિષયોમાં પૂરક પરીક્ષામાં ઉપસ્થિત થાય તો મુખ્ય પરીક્ષામાં જે વિષય/વિષયોમાં ઉપસ્થિત રહીને મેળવેલ ગુણ અને પૂરક પરીક્ષામાં જે વિષય/વિષયોમાં ઉપસ્થિત રહીને મેળવેલ ગુણ પૈકી મેળવેલ મહત્તમ ગુણને ધ્યાને લેવામાં આવશે.
- (૩) મુખ્ય પરીક્ષાનો નિયમિત ઉમેદવાર મુખ્ય પરીક્ષામાં તમામ સૈદ્ધાંતિક અને પ્રાયોગિક વિષયોમાં ઉત્તીર્ણ થયેલ હોય અને પૂરક પરીક્ષામાં એક અથવા એક થી વધુ અથવા તમામ વિષય/વિષયો સાથે ઉપસ્થિત થાય તો મુખ્ય પરીક્ષામાં જે વિષય/વિષયોમાં ઉપસ્થિત રહીને મેળવેલ ગુણ અને પૂરક પરીક્ષામાં જે વિષય/વિષયોમાં ઉપસ્થિત રહીને મેળવેલ ગુણ પૈકી મેળવેલ મહત્તમ ગુણને ધ્યાને લેવામાં આવશે.
- (૪) જે તે વર્ષની મુખ્ય પરીક્ષાના ઉમેદવારે જે તે વર્ષની પૂરક પરીક્ષા માટે નોંધણી કરાવેલ હોય પરંતુ પૂરક પરીક્ષામાં ઉપસ્થિત ના રહે તો તેવા ઉમેદવારનું પરિણામ મુખ્ય પરીક્ષાના પરિણામ મુજબ જે તે વિષય/વિષયો માટે જાહેર કરવામાં આવશે.

(બ) પુનરાવર્તિત (રીપીટર) પરીક્ષાર્થીઓ માટે :-

- (૧) મુખ્ય પરીક્ષામાં રીપીટર ઉમેદવાર જો મુખ્ય પરીક્ષામાં તમામ સૈદ્ધાંતિક અને પ્રાયોગિક અથવા તમામ સૈદ્ધાંતિક અથવા તમામ પ્રાયોગિક વિષયોમાં ગેરહાજર/અનુત્તીર્ણ રહેલ હોય અને પૂરક પરીક્ષામાં ઉપસ્થિત થાય મુખ્ય પરીક્ષામાં જે વિષય/વિષયોમાં ઉપસ્થિત રહીને મેળવેલ ગુણ અને પૂરક પરીક્ષામાં જે વિષય/વિષયોમાં ઉપસ્થિત રહીને મેળવેલ ગુણ પૈકી મેળવેલ મહત્તમ ગુણને ધ્યાને લેવામાં આવશે.
- (૨) મુખ્ય પરીક્ષાના રીપીટર ઉમેદવાર જો મુખ્ય પરીક્ષામાં અમુક સૈદ્ધાંતિક અને પ્રાયોગિક અથવા અમુક સૈદ્ધાંતિક અથવા અમુક પ્રાયોગિક વિષય/વિષયોમાં ગેરહાજર/અનુત્તીર્ણ રહેલ અને તે

વિષય/વિષયોમાં પૂરક પરીક્ષામાં ઉપસ્થિત થાય તો મુખ્ય પરીક્ષામાં જે વિષય/વિષયોમાં ઉપસ્થિત રહીને મેળવેલ ગુણ અને પૂરક પરીક્ષામાં જે વિષય/વિષયોમાં ઉપસ્થિત રહીને મેળવેલ ગુણ પૈકી મેળવેલ મહત્તમ ગુણને ધ્યાને લેવામાં આવશે.

- (૩) મુખ્ય પરીક્ષાનો રીપીટર ઉમેદવાર મુખ્ય પરીક્ષામાં તમામ સૈદ્ધાંતિક અને પ્રાયોગિક વિષયોમાં ઉત્તીર્ણ થયેલ હોય અને પૂરક પરીક્ષામાં એક અથવા એક થી વધુ અથવા તમામ વિષયો સાથે ઉપસ્થિત થાય તો મુખ્ય પરીક્ષામાં જે વિષય/વિષયોમાં ઉપસ્થિત રહીને મેળવેલ ગુણ અને પૂરક પરીક્ષામાં જે વિષય/વિષયોમાં ઉપસ્થિત રહીને મેળવેલ ગુણ પૈકી મેળવેલ મહત્તમ ગુણને ધ્યાને લેવામાં આવશે.
- (૪) જે તે વર્ષની મુખ્ય પરીક્ષાના ઉમેદવારે જે તે વર્ષની પૂરક પરીક્ષા માટે નોંધણી કરાવેલ હોય પરંતુ પૂરક પરીક્ષામાં ઉપસ્થિત ના રહે તો તેવા ઉમેદવારનું પરિણામ મુખ્ય પરીક્ષાના પરિણામ મુજબ જે તે વિષય/વિષયો માટે જાહેર કરવામાં આવશે.

(ક) મુખ્ય પરીક્ષા અને પૂરક પરીક્ષામાં નોંધાયેલ વિદ્યાર્થીઓને ગુણપત્રકમાં ગુણ દર્શાવવાની રીત :-

- (૧) વિદ્યાર્થી મુખ્ય પરીક્ષામાં જે વિષય/વિષયોમાં ગેરહાજર હોય અને તે પૂરક પરીક્ષામાં હાજર હોય તો તે વિષય/વિષયોમાં વિદ્યાર્થીએ પૂરક પરીક્ષામાં મેળવેલ ગુણ ધ્યાને લઈને મુખ્ય પરીક્ષા અને પૂરક પરીક્ષામાં મેળવેલ ગુણ તેમજ બંને પરીક્ષા પૈકીના મહત્તમ ગુણ **(BEST OF TWO)** દર્શાવતું સંયુક્ત ગુણપત્રક મળશે.
- (૨) વિદ્યાર્થી મુખ્ય પરીક્ષામાં જે વિષય/વિષયોમાં હાજર હોય અને તે પૂરક પરીક્ષામાં ગેરહાજર હોય તો તે વિષય/વિષયોમાં વિદ્યાર્થીએ મુખ્ય પરીક્ષામાં મેળવેલ ગુણ ધ્યાને લઈને મુખ્ય પરીક્ષા અને પૂરક પરીક્ષામાં મેળવેલ ગુણ તેમજ બંને પરીક્ષા પૈકીના મહત્તમ ગુણ **(BEST OF TWO)** દર્શાવતું સંયુક્ત ગુણપત્રક મળશે.
- (૩) વિદ્યાર્થી મુખ્ય પરીક્ષામાં જે વિષય/વિષયોમાં ગેરહાજર હોય અને તે પૂરક પરીક્ષામાં ગેરહાજર હોય તો તે વિષય/વિષયોમાં મુખ્ય પરીક્ષા અને પૂરક પરીક્ષામાં ગેરહાજર તેમજ બંને પરીક્ષા પૈકીના મહત્તમ ગુણ **(BEST OF TWO)** માં ગેરહાજર દર્શાવતું સંયુક્ત ગુણપત્રક મળશે.
- (૪) વિદ્યાર્થી મુખ્ય પરીક્ષામાં જે વિષય/વિષયોમાં હાજર હોય અને તે પૂરક પરીક્ષામાં હાજર હોય તો તે વિષય/વિષયોમાં વિદ્યાર્થીએ મુખ્ય પરીક્ષા અને પૂરકમાં મેળવેલ તેમજ બંને પરીક્ષા પૈકીના મહત્તમ ગુણ **(BEST OF TWO)** દર્શાવતું સંયુક્ત ગુણપત્રક મળશે.

(૪) પ્રકીર્ણ :-

- (૧) મુખ્ય પરીક્ષાનું પરિણામ ઓનલાઈન જાહેર થયા બાદ બોર્ડ દ્વારા પૂરક પરીક્ષાના આવેદનપત્રો ભરવા અંગે અખબારી યાદી પ્રસિદ્ધ કરવામાં આવશે.
- (૨) મુખ્ય પરીક્ષામાં ઉપસ્થિત થનાર ઉમેદવારો પૈકી જે ઉમેદવારોએ પૂરક પરીક્ષાના આવેદન કરેલ ન હોય તેવા ઉમેદવાર કોઈપણ સંજોગોમાં પૂરક પરીક્ષામાં ઉપસ્થિત થઈ શકશે નહીં.
- (૩) મુખ્ય પરીક્ષાના આવેદનપત્રો જે શાળામાંથી ભરવામાં આવ્યા છે તે જ શાળા દ્વારા પૂરક પરીક્ષાના આવેદન કરી શકાશે. તે મુજબ કાર્યવાહી કરવાની રહેશે. બોર્ડની સૂચના બાદ શાળાએ પૂરક પરીક્ષા અંગે આવેદન કરવાની કાર્યવાહી ચોકસાઈપૂર્વક નિયત સમયમાં હાથ ધરવાની રહેશે.
- (૪) ધોરણ-10 અને ધોરણ-12 સામાન્ય પ્રવાહ/વિજ્ઞાન પ્રવાહ/ઉત્તર બુનિયાદી પ્રવાહ/વ્યવસાયલક્ષી પ્રવાહ માટે પૂરક પરીક્ષાના પરિણામની જાહેરાત બાદ વિષય/વિષયોની માત્ર ગુણચકાસણી માટેની અરજી સ્વીકારવામાં આવશે.
- (૫) આ પેટા નિયમો સંદર્ભે અર્થઘટન બાબતે બોર્ડના અધ્યક્ષશ્રીનો નિર્ણય આખરી રહેશે.
